

निदेशक, हस्तकरघा एवं रेशम, बिहार, पटना की अध्यक्षता में दिनांक 30.11.2016 को संशोधित राष्ट्रीय हथकरघा विकास कार्यक्रम (एन0एच0डी0पी0) के कार्यान्वयन हेतु राज्य स्तरीय परियोजना समिति की बैठक की कार्यवाही :-

उपस्थिति- पंजी के अनुसार।

सर्वप्रथम निदेशक, हस्तकरघा एवं रेशम, बिहार, पटना द्वारा केन्द्र प्रायोजित राष्ट्रीय हस्तकरघा विकास कार्यक्रम के तहत ब्लॉक स्तरीय नये कलस्टर का गठन के संबंध में विस्तार से चर्चा करते हुए सभी उपस्थित सदस्यों को अवगत कराया गया।

2. बसवन बिगहा प्राथमिक बुनकर सहयोग समिति लिमिटेड, ग्राम- बसवन बिगहा, पो0 बिहारशरीफ, नालन्दा से प्राप्त नालन्दा ब्लॉक में वर्तमान टर्न ओवर (कारोबार) एवं प्रत्याशित टर्न ओवर से संबंधित प्रतिवेदन पर चर्चा की गई। सहायक उद्योग निदेशक (रेशम), पटना प्रमण्डल, पटना को उक्त समिति के कार्य स्थल एवं ब्लॉक का स्थल निरीक्षण कर अगली राज्य स्तरीय परियोजना समिति की बैठक में प्रतिवेदन समर्पित करने का निदेश दिया गया।

3. कादिरगंज पचोहिया प्राथमिक बुनकर सहयोग समिति लिमिटेड, कादिरगंज, नवादा द्वारा वर्ष 2015-16 के लिए समर्पित नवादा कलस्टर में नये कलस्टर का गठन संबंधित प्रस्ताव में उक्त समिति के लगातार दो वर्षों तक लाभ की स्थिति में न होने के कारण वस्त्र मंत्रालय, भारत सरकार द्वारा दिये गये निदेश के आलोक में वैकल्पिक (Alternative) कार्यान्वयन एजेंसी के रूप में महाप्रबंधक, जिला उद्योग केन्द्र, नवादा द्वारा प्रेषित गोपालगंज सिल्क उत्पादक प्रा0बु0स0स0लि0, कादिरगंज के प्रस्ताव के साथ संलग्न समर्थनकारी दस्तावेजों के आधार पर वस्त्र मंत्रालय, भारत सरकार को भेजे जाने का निर्णय लिया गया।

4. दरिहट प्राथमिक कम्बल बुनकर सहयोग समिति लिमिटेड, ग्राम+पो0 दरिहट (रोहतास), बिहार द्वारा समीक्षा के क्रम में राज्य स्तरीय परियोजना समिति को अवगत कराया गया कि-

(i) प्रशिक्षण मद की बुनाई, रंगाई तथा डिजाईनिंग प्रशिक्षण हेतु बुनकर सेवा केन्द्र वाराणसी को आर0टी0जी0एस0 के माध्यम से कुल राशि 26,48,000/- (छब्बीस लाख अड़तालीस हजार) रुपये उपलब्ध करा दी गई है।

(ii) तकनीकी उन्नयन मद में प्रशिक्षण के पश्चात् कार्रवाई किये जाने की सूचना दी गई।

(iii) डेहरी ब्लॉक कलस्टर में वस्त्र डिजाईनर की नियुक्ति हेतु विज्ञापन प्रारूप पर सहमति एवं साक्षात्कार हेतु समय एवं तिथि निर्धारण का अनुरोध किया गया।

समीक्षा के क्रम में निदेशक, हस्तकरघा एवं रेशम -सह- अध्यक्ष एस0एल0पी0सी0 द्वारा मूल मार्गदर्शिका, संशोधित मार्गदर्शिका, स्वीकृत्यादेश के अनुरूप योजना कार्यान्वयन करने का निदेश दिया गया। साथ ही डेहरी ब्लॉक कलस्टर का मासिक प्रगति प्रतिवेदन प्रत्येक माह निश्चित रूप से वस्त्र मंत्रालय, भारत सरकार को उपलब्ध कराते हुए हस्तकरघा एवं रेशम निदेशालय, बिहार, पटना को सूचना दिये जाने का निदेश दिया गया।

डेहरी ब्लॉक कलस्टर में वस्त्र डिजाईनर की नियुक्ति हेतु दैनिक समाचार पत्रों में यथाशीघ्र विज्ञापन प्रकाशित कर दिनांक 12.01.2017 को 3.30 बजे अपराह्न में चयन हेतु CHCDS योजना के अन्तर्गत गठित कमिटी द्वारा चयन किये जाने का निदेश दिया गया।

5. वर्ष 2016-17 के लिए सहायक निबंधक, बुनकर सं०स०लि०, गुलजारबाग, पटना के स्तर से प्राप्त तीन नये प्रस्ताव बांका जिला के बांका एवं बाराहाट प्रखण्ड तथा भागलपुर जिला के कहलगाँव प्रखण्ड स्तरीय कलस्टर के प्रस्ताव की समीक्षा की गई। सहायक निबंधक (बुनकर) को योजना के मार्गदर्शिका के अनुरूप एवं वांछित दस्तावेजों के साथ तीनों प्रस्ताव जाँचोपरान्त एक सप्ताह के अन्दर निदेशालय में उपलब्ध कराने का निदेश दिया गया।

6. प्रबंध निदेशक, दि बिहार स्टेट शीप एण्ड ऊल विभर्स को-ऑपरेटिव यूनियन लि०, राजवंशीनगर, पटना द्वारा उपलब्ध कराये गये चार प्रस्तावों यथा सिलाव प्रखण्ड कलस्टर, कुटुम्बा प्रखण्ड कलस्टर, नवीनगर प्रखण्ड कलस्टर एवं अकोढीगोला प्रखण्ड कलस्टर के गठन हेतु प्रस्ताव के लिए प्राथमिकता के आधार पर प्रखण्ड में अवस्थित सक्षम एवं कार्यरत प्राथमिक बुनकर सहयोग समिति लि० को IA के रूप में चयनित कर पुनः प्रस्ताव समर्थनकारी दस्तावेजों के साथ राज्य स्तरीय परियोजना समिति की अगली बैठक में उपस्थापित करने का निदेश दिया गया।

7. राज्य स्तरीय परियोजना समिति की अगली बैठक दिनांक 20.12.2016 को आहूत करने का निदेश दिया गया।

सधन्यवाद बैठक की कार्रवाई समाप्त की गई।

ह०/-

निदेशक,

हस्तकरघा एवं रेशम, बिहार, पटना।

ज्ञापांक-

पटना, दिनांक-

सं०स०-ह०क०सह०-(यो०/प्रखण्ड स्तर के कलस्टर)-22/2016

प्रतिलिपि-विकास आयुक्त (हथकरघा), वस्त्र मंत्रालय, भारत सरकार को सूचनार्थ प्रेषित।

ह०/-

निदेशक,

हस्तकरघा एवं रेशम, बिहार, पटना।

ज्ञापांक-

पटना, दिनांक-

सं०स०-ह०क०सह०-(यो०/प्रखण्ड स्तर के कलस्टर)-22/2016

प्रतिलिपि-सभी सदस्यों एवं संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

ह०/-

निदेशक,

हस्तकरघा एवं रेशम, बिहार, पटना।

ज्ञापांक-

1936

पटना, दिनांक-

14/12/16

सं०स०-ह०क०सह०-(यो०/प्रखण्ड स्तर के कलस्टर)-22/2016

प्रतिलिपि-आई०टी० मैनेजर, उद्योग विभाग, बिहार, पटना को विभागीय वेबसाइट पर अपलोड करने हेतु प्रेषित।

निदेशक,

हस्तकरघा एवं रेशम, बिहार, पटना।

14.12